

## اساتذہ کی ہڑتال کے دوران خاندانوں کے لیے حمایت

10 اکتوبر، 2025

البرٹا کی حکومت ان غیر یقینی صورتحال میں والدین اور طلباء کو مالیاتی اور سیکھنے کے چیلنجز کو سنبھالنے میں مدد کے لیے نئے تعاون فراہم کر رہی ہے۔

اساتذہ کی جاری ہڑتال نے بہت سے خاندانوں کو کام، بچوں کی دیکھ بھال اور گھر میں سیکھنے کے عمل میں توازن پیدا کرنے پر مجبور کر دیا ہے۔ نئے تعاون سے والدین اور طلباء کو غیر متوقع اخراجات کو سنبھالنے، سیکھنے (لرننگ) کی رکاوٹوں کو کم کرنے اور اس غیر یقینی صورتحال کے دوران استحکام فراہم کرنے میں مدد ملے گی۔

### پیچیدہ دیکھ بھال کی ضروریات کے حامل بچوں کے لیے والد/والدہ کی اضافی ادائیگی

پیچیدہ دیکھ بھال کی ضروریات کے حامل بچوں کے خاندانوں کے لیے، جن کی مناسب چھٹی (ریسپانڈ) اور بچوں کی نگہداشت (چائلڈ کیئر) کے اختیارات تک محدود رسائی ہو سکتی ہے، اساتذہ کی ہڑتال کے اثرات خاص طور پر مشکل ہو سکتے ہیں، یہی وجہ ہے کہ البرٹا کی حکومت، ہڑتال سے متاثران لوگوں کے لیے اضافی مالی امداد فراہم کر رہی ہے جن کے لیے فعال فیملی سپورٹ فار چلڈرن وڈ ڈس ایبلٹیز (FSCD) معاہدے ہیں۔

فعال FSCD معاہدوں والے بچوں کے خاندان جو ہڑتال سے متاثر شدہ اسکولوں میں داخل ہیں درج ذیل معاونت کے اہل ہوں گے:

- 12 سال اور اس سے کم عمر کے بچوں کے لیے 30 ڈالرفی بچہ فی تدریسی دن
- 13 سال اور اس سے زیادہ عمر کے بچوں کے لیے 60 ڈالرفی تدریسی دن

جب کہ خاندانوں سے کہا جائے گا کہ وہ اپنے بچے کا FSCD فائل آئی ڈی نمبر، جو ان کے FSCD معاہدے پر پایا جاتا ہے، فراہم کریں، ایک علیحدہ درخواست کے عمل کی ضرورت نہیں ہوتی ہے۔

یہ فنڈنگ پہلے اعلان کردہ والدین کی ادائیگی کے پروگرام (پیرنٹ پیمنٹ پروگرام) کے علاوہ ہے، جو اساتذہ کے لیبر ایکشن سے متاثر شدہ اسکول میں داخل 12 سال اور اس سے کم عمر کے بچوں کے لیے فی تدریسی دن 30 ڈالرفراہم کرتا ہے۔

فعال FSCD معاہدوں کے ساتھ 12 سال اور اس سے کم عمر کے بچوں کے خاندان فی اسکول کے دن فی بچہ اضافی 30 ڈالر کے اہل ہیں۔ والدین کی ادائیگی کے پروگرام (پیرنٹ پیمنٹ پروگرام) کے ذریعے ادائیگیوں کے ساتھ مل کر، یہ فی پانچ -روزہ اسکول کے ہفتے میں کل 300 ڈالرتک بنتی ہے۔

ایک فعال FSCD معاہدے کے ساتھ 13 سے 17 سال کی عمر کے بچوں کے اہل خانہ فی بچہ فی تدریسی دن 60 ڈالر کے اہل ہیں، جو کہ پانچ -روزہ اسکول کے ہفتے میں کل 300 ڈالرتک بنتی ہے۔

والدین آن لائن پیرنٹ پورٹل کے ذریعے درخواست دے سکتے ہیں، جو 14 اکتوبر کو alberta.ca پر کھلے گا۔ اگر کوئی طالب علم 6 اکتوبر کو 12 سال کا تھا، جب لیبر ایکشن شروع ہوا، تو وہ ہڑتال کی مدت کے لیے ادائیگی حاصل کرنے کے اہل ہوں گے، چاہے وہ لیبر ایکشن ختم ہونے سے پہلے 13 سال کے ہو جائیں۔

پہلے اعلان کردہ حمایت:

## ادائیگی کا پروگرام

بچوں کو لیبر ایکشن کے دوران اپنے اسکول کے ڈیسکس سے دور رہنے کے دوران خاندانوں کو درپیش اضافی اخراجات کو آسان کرنے میں مدد کے لیے، البرٹا کی حکومت والدین کے لیے ادائیگی کا ایک نیا پروگرام متعارف کروا رہی ہے۔ یہ پروگرام 12 سال اور اس سے کم عمر کے طالب علموں کے والدین اور سرپرستوں کے لیے دستیاب ہو گا جو طلباء پبلک، علیحدہ یا فرینکوفون اسکول میں جاتے ہیں اور اساتذہ کی ہڑتالوں سے متاثر شدہ ہیں۔

اہل والدین یا سرپرستوں کو ATA کے لیبر ایکشن کے دورانیے کے لیے فی طالب علم 30 ڈالرفی دن، یا فی ہفتہ 150 ڈالرمے گا۔ پہلی ادائیگی 31 اکتوبر کو کی جائے گی۔

جب کہ طلباء اسکول جانے سے قاصر ہیں، یہ ادائیگیاں خاندانوں کو چائلڈ کیئر، تعلیمی معاونت جیسے ٹیوشن یا طلباء کو مصروف رکھنے کی دیگر سرگرمیوں کی اضافی اخراجات کو پورا کرنے میں مدد دے گی۔

## چائلڈ کیئر سبسڈی

ان خاندانوں پر مالی بوجھ کو کم کرنے کے لیے جنہیں ہڑتال کے دوران اضافی چائلڈ کیئر کی ضرورت ہوتی ہے، البرٹا کی حکومت گریڈ 1 سے 6 تک کے اہل بچوں کے لیے اکتوبر کی فنڈنگ کی شرحوں میں اضافہ کرے گی جو پورے وقت اسکول سے باہر دیکھ بھال میں شرکت کر رہے ہیں۔

فنڈنگ میں عارضی اضافہ مسلسل پانچ دنوں کی ہڑتال کے بعد لاگو ہوگا اور پورے اکتوبر کے لیے لاگو ہوگا۔ موسم گرما کے مہینوں میں فراہم کی جانے والی فنڈنگ کی شرحوں کے ساتھ موافقت کرنے کے لیے، جب بچوں کو کل وقتی دیکھ بھال کی ضرورت ہوتی ہے، فنڈنگ کی شرح زیادہ سے زیادہ 644 ڈالرتک بڑھ جائے گی۔

## فاصلاتی تعلیم

سیکھنے تک مسلسل رسائی فراہم کرنے اور طالب علموں کو مزید لچک فراہم کرنے کے لیے، البرٹا کی حکومت فاصلاتی تعلیم پر 10 کریڈٹ فی سال کی حد کو عارضی طور پر ختم کر دے گی۔ اس سے گریڈ 10 سے 12 کے طلباء کو ہڑتال کے دوران کریڈٹ حاصل کرنے کی اجازت ملے گی اگر وہ ایسا کرنے میں دلچسپی رکھتے ہوں۔ طلباء خود مختار اسکولوں کے ساتھ، جو ہڑتال کے دوران کسی بھی وقت یہ پروگرامنگ پیش کرتے ہیں، فاصلاتی تعلیم میں بھی داخلہ لے سکتے ہیں۔

## گھر پر تعلیم

والدین اپنے بچے کو ایک نگران خود مختار اسکول کے ساتھ گھر پر تعلیم کے پروگرام میں داخل کرنے کا انتخاب بھی کر سکتے ہیں۔ اگر کوئی خاندان ایسا کرنے کا انتخاب کرتا ہے، تو خاندان اور نگرانی کرنے والا خود مختار اسکول دونوں گھر پر تعلیم کے گرانٹ کے 50 فیصد تک، فی بچہ 450.50 ڈالرتک کے اہل ہوں گے۔

## فیملی پروگرامنگ

مسلسل سیکھنے کے مزید مواقع فراہم کرنے کے لیے، البرٹا کے صوبائی ورثے کے مقامات اور عجائب گھر اساتذہ کی ہڑتال کی مدت کے لیے 18 سال اور اس سے کم عمر کے تمام البرٹنز کے لیے مفت داخلہ کی پیشکش کر رہے ہیں۔

مفت داخلہ کی پیشکش کرنے والی سائٹس میں شامل ہیں:

- فرینک سلائیڈ انٹرپرائیو سنٹر، کروزنسٹ پاس (Frank Slide Interpretive Centre, Crowsnest Pass)

- ہیڈ-اسمشڈ-ان-بفیلو جمپ، فورٹ میکلیوڈ (Head-Smashed-In-Buffalo Jump, Fort Macleod)
- آئل سینڈز ڈسکوری سینٹر، فورٹ میک مرے (Oil Sands Discovery Centre, Fort McMurray)
- ریمنگٹن کیریج میوزیم، کارڈسٹن (Remington Carriage Museum, Cardston)
- رینالڈز میوزیم، ویٹاسکیون (Reynolds Museum, Wetaskiwin)
- رائل البرٹا میوزیم، ایڈمونٹن (Royal Alberta Museum, Edmonton)
- رائل ٹائرل میوزیم، ڈرم ہیلر (Royal Tyrrell Museum, Drumheller)

والدین اور اہل خانہ کو اب بھی داخلہ فیس ادا کرنے کی ضرورت ہوگی۔ 14 اور اس سے کم عمر کے مہمانوں کے ساتھ ایک بالغ ہونا ضروری ہے۔ عجائب گھروں کے اوقات میں بھی توسیع کی جائے گی۔ خاندانوں کی حوصلہ افزائی کی جاتی ہے کہ وہ اوقات اور پروگرامنگ کے بارے میں تفصیلات کے لیے ہر شریک میوزیم کی ویب سائٹ دیکھیں۔

## سیکھنے (لرننگ) کی حمایت

مزدوری میں خلل کے دوران خاندانوں کو لچک فراہم کرنے کے لیے، البرٹا ایجوکیشن اینڈ چائلڈ کیئر نے والدین کے لیے ایک مفت ٹول کٹ تیار کی ہے تاکہ وہ اپنے بچے کی تعلیم میں مدد کر سکیں۔

یہ ٹول کٹ ایسے وسائل مہیا کرتی ہے جو گریڈ K سے 12 کے نصاب کی پیروی کرتے ہیں۔ وسائل انگریزی، فرانسیسی زبانوں میں اور فرینچ ایمرشمن میں دستیاب ہیں اور زبان کے فنون، سماجی علوم، ریاضی اور سائنس کے بنیادی مضامین پر توجہ مرکوز کرتے ہیں۔ ان وسائل کو ہفتہ وار اپ ڈیٹ کیا جائے گا۔

## فوری حقائق

- والدین کے ادائیگی کے پروگرام (پیرنٹ پیمنٹ پروگرام) کے ذریعے، تمام خاندان جن کے 12 سال اور اس سے کم عمر کے بچے سرکاری، سپیریٹ یا فرانکوفون اسکول میں داخل ہیں، لیبر ایکشن کے دوران فی بچہ 30 ڈالرفی تدریسی دن (150 ڈالرفی ہفتہ تک) وصول کریں گے۔
- FSCD کے فعال معاہدوں کے حامل 12 سال اور اس سے کم عمر کے بچوں کے خاندان فی بچہ فی تدریسی دن اضافی 30 ڈالر کے اہل ہیں۔ والدین کی ادائیگی کے پروگرام (پیرنٹ پیمنٹ پروگرام) کے ذریعے ادائیگیوں کے ساتھ مل کر، یہ ادائیگی فی پانچ روزہ اسکول ہفتہ کل 300 ڈالربنتی ہے۔
- ایک فعال FSCD معاہدے کے حامل 13 سے 17 سال کی عمر کے بچوں کے خاندان فی بچہ 60 ڈالرفی تدریسی دن کے لیے اہل ہیں، جو کہ فی پانچ روزہ اسکول ہفتہ کل 300 ڈالربنتی ہے۔
- یہ مالی امداد نئی فنڈنگ نہیں ہیں۔ یہ اساتذہ کی تنخواہوں سے ری ڈائریکٹ کیے گئے فنڈز ہیں جو خاندانوں کی کفالت کی مقصد کے لیے لیبر ایکشن کے دوران ادا نہیں کیے جائیں گے۔
- والدین کی ادائیگی کا پورٹل 14 اکتوبر کو تمام اہل خاندانوں کے لیے کھل جائے گا، اور پہلی ادائیگیاں 31 اکتوبر کو شروع ہو جائیں گی۔
- تیاری کے لیے، والدین کو یقینی بنانا چاہیے کہ ان کے پاس [Alberta.ca verified ID](https://www.alberta.ca/verified-id) ہے، جو پورٹل کے ذریعے ادائیگیوں کے لیے سائن اپ کرنے کے لیے ضروری ہے۔
- والدین کی تمام ادائیگیاں 6 اکتوبر تک سابقہ ہیں اور اساتذہ کے لیبر ایکشن ختم ہونے تک جاری رہیں گی۔
- وہ طلباء جو فاصلاتی تعلیم کے نان پرائمری اندراج کا انتخاب کرتے ہیں وہ دوسرے اسکول اتھارٹی سے اضافی کریڈٹ حاصل کرتے ہوئے اپنے مقامی اسکول میں رجسٹر ہوتے رہیں گے۔

- اگر خاندان اساتذہ کی ہڑتال کے دوران اپنے بچوں کو گھریلو تعلیم کے پروگرام میں داخل کرنے کا انتخاب کرتے ہیں، تو وہ اپنے سرکاری، سپیریٹ یا فرانکوفون اسکول میں مزید رجسٹرڈ نہیں ہوں گے۔
  - اگر وہ گھر پر تعلیم کا پروگرام ختم کر دیتے ہیں، تو ان کے اسی اسکول میں واپس آنے کی گینٹٹی نہیں ہے جس میں وہ گھر پر تعلیم میں تبادلے سے پہلے جاتے تھے۔
- اسکول کے حکام سے 1 سے 12 گریڈ کے واپس آنے والے رہائشی طلباء کو قبول کرنا ہوگا اور انہیں اسکول اتھارٹی کے اندر کسی اسکول میں رکھنا ہوگا۔
- ہڑتال کے دوران والدین اپنے بچے کی تعلیم میں مدد کے لیے مفت ٹول کٹ تک رسائی حاصل کر سکتے ہیں۔

### متعلقہ معلومات

- [اسکول بند ہونے کے دوران والدین کے لیے حمایت](#)

### متعلقہ خبریں

- [ہڑتال کے دوران والدین اور طلباء کی حمایت کرنا](#) (30 ستمبر، 2025)
- [والدین اور طلباء کے لیے مزید تعاون | Des soutiens supplémentaires pour les parents et les élèves](#)  
10 [alberta.ca](#) (اکتوبر، 2025)

### میڈیا سے پوچھ گچھ

گیرٹ کوہلر (Garrett Koehler)  
Garrett.Koehler@gov.ab.ca  
780-554-5777  
پریس سیکرٹری، تعلیم اور چائلڈ کیئر (Press Secretary, Education and Childcare)